

“ಮಧುರ ಮಕ್ಕಳೇ - ಮನ್ಮನಾಭವರೂಪಿ ಇಂಜೆಕ್ಷನ್ ಎಲ್ಲಾ ದುಃಖಗಳ ಖಾಯಿಲೆಗಳಿಂದ ಮುಕ್ತ ಮಾಡುವಂತದ್ದಾಗಿದೆ, ದೇಹೀ-ಅಭಿಮಾನಿಗಳಾಗಿದ್ದಾಗ ಪವಿತ್ರತೆ, ಸುಖ-ಶಾಂತಿಯ ಆಸ್ತಿಯು ಸಿಗುತ್ತದೆ.”

**ಪ್ರಶ್ನೆ:** ತಂದೆಯ ಯಾವ ಮಹಿಮೆಯ ಪ್ರತ್ಯಕ್ಷ ಪರೀಕ್ಷೆಯನ್ನು ನೀವು ಮಕ್ಕಳು ಮಾಡಿದ್ದೀರಿ?

**ಉತ್ತರ:** ತಂದೆಯ ಮಹಿಮೆಯಲ್ಲಿ ಗಾಯನ ಮಾಡುತ್ತಾರೆ - ಎಷ್ಟೊಂದು ಮಧುರ, ಎಷ್ಟೊಂದು ಪ್ರಿಯ ಶಿವಭೋಲಾ ಭಗವಂತ..... ಇದರ ಪ್ರತ್ಯಕ್ಷ ಪರೀಕ್ಷೆಯನ್ನು ನೀವು ಮಕ್ಕಳು ಮಾಡಿದ್ದೀರಿ. ಮಧುರ ತಂದೆ ನಮ್ಮನ್ನು ಎಷ್ಟೊಂದು ಮಧುರರನ್ನಾಗಿ ಮಾಡುತ್ತಿದ್ದಾರೆ ಎಂದು ನೀವು ಅನುಭವದಿಂದ ಹೇಳುತ್ತೀರಿ. ತಂದೆಯು ನೀವು ಮಧುರ ಮಕ್ಕಳಿಗೆ ಮಕ್ಕಳೇ, ಸದಾ ನೀವು ಅಮರರಾಗಿರಿ ಎಂದು ಆಶೀರ್ವಾದವನ್ನು ಮಾಡುತ್ತಾರೆ. ಅತಿ ವಿಧೇಯ ತಂದೆಗೆ ಮಕ್ಕಳಾದಾಗ ಅವರಂತೆಯೇ ಮಧುರ ಹೂವಾಗಬಹುದು.

**ಗೀತೆ:** ತಾಳ್ಮೆ ಇರಲಿ ಮಾನವನೇ.....

ಓಂ ಶಾಂತಿ. ಯಾವಾಗ ಮನುಷ್ಯರಿಗೆ ಖಾಯಿಲೆ ಬರುತ್ತದೆಯೋ ಆಗ ಖಾಯಿಲೆ ದೂರವಾಗುವುದಕ್ಕೆ ತಾಳ್ಮೆಯಿರಲಿ ಎಂದು ಸರ್ಜನ್ ಹೇಳುತ್ತಾರೆ. ಅದು ಶಾರೀರಿಕವಾದ ಖಾಯಿಲೆಯಾಗಿದೆ. ಇವರು ಆತ್ಮಿಕ ಸರ್ಜನ್ ಆಗಿದ್ದಾರೆಂದು ಈಗ ನೀವು ಮಕ್ಕಳಿಗೆ ತಿಳಿದಿದೆ. ಆತ್ಮಗಳಿಗೆ ಖಾಯಿಲೆ ಬರುತ್ತದೆ ಆದ್ದರಿಂದ ಆತ್ಮಕ್ಕೆ ಜ್ಞಾನದ ಇಂಜೆಕ್ಷನ್ನು ಹಾಕುತ್ತಾರೆ, ಶರೀರಕ್ಕೆ ಅಲ್ಲ. ಇಲ್ಲಿ ಯಾವುದೇ ಸೂಜಿ ಹಾಗೂ ಔಷಧಿ ಮುಂತಾದ ಮಾತಿಲ್ಲ. ಇಲ್ಲಿ ಒಂದೇ ಇಂಜೆಕ್ಷನ್ ಹಾಕುತ್ತಾರೆ, ಅದು ಯಾವ ಇಂಜೆಕ್ಷನ್ ಆಗಿದೆ? ಮನ್ಮನಾಭವ, ಅಶರೀರಿಭವ ಎನ್ನುವ ಇಂಜೆಕ್ಷನ್ ಆಗಿದೆ. ದೇಹೀ -ಅಭಿಮಾನಿಗಳಾಗುವುದರಿಂದ ಪವಿತ್ರತೆ, ಸುಖ, ಶಾಂತಿಯ ಆಸ್ತಿಯು ಜಮಾ ಆಗುತ್ತದೆ. ಅರ್ಧಕಲ್ಪದ ದುಃಖವನ್ನು ದೂರ ಮಾಡುವವರು ಬಂದಿದ್ದಾರೆಂದು ನೀವು ಮಕ್ಕಳಿಗೆ ತಿಳಿದಿದೆ. ಹರಹರ ಮಹಾದೇವ ಎಂದು ಹೇಳುತ್ತಾರೆ. ಈಗ ಆ ಮಹಾದೇವ ಅಲ್ಲ, ತಂದೆಯೇ ದುಃಖವನ್ನು ದೂರ ಮಾಡುತ್ತಾರೆ. ದುಃಖವನ್ನು ದೂರ ಮಾಡಿ ಸುಖವನ್ನು ಕೊಡುವವರು ತಂದೆಯಾಗಿದ್ದಾರೆ. ಅವಶ್ಯವಾಗಿ ನಾವು ಅರ್ಧಕಲ್ಪದಿಂದ ಒಂದಲ್ಲ, ಒಂದು ದುಃಖವನ್ನು ನೋಡುತ್ತಾ ಬಂದಿದ್ದೇವೆಂದು ನೀವು ಮಕ್ಕಳಿಗೆ ತಿಳಿದಿದೆ. ಈಗ ಕಾಯಿಲೆಯು ಹೆಚ್ಚಾಗುತ್ತದೆ. ಪಂಚವಿಕಾರಗಳು ಬಹಳ ದುಃಖಯನ್ನಾಗಿ ಮಾಡುತ್ತದೆ. ಆದ್ದರಿಂದ ಇದು ಕಲ್ಪದ ಖಾತೆಯಾಗಿದೆ. ಇದನ್ನು ಈಗ ಸರಿ ಮಾಡಿಕೊಳ್ಳಿ ಎಂದು ತಂದೆಯು ಹೇಳುತ್ತಾರೆ. ವ್ಯಾಪಾರಿಗಳು 12 ತಿಂಗಳ ನಷ್ಟ ಮತ್ತು ಲಾಭದ ಖಾತೆಯನ್ನು ಇಟ್ಟುಕೊಳ್ಳುತ್ತಾರಲ್ಲವೆ. ಕೆಲಸದವರು ನಷ್ಟ ಮತ್ತು ಲಾಭವನ್ನು ತೆಗೆದುಕೊಳ್ಳುವುದಿಲ್ಲ. ಎಲ್ಲದಕ್ಕಿಂತ ಶ್ರೇಷ್ಠ ವ್ಯಾಪಾರ ವಜ್ರದ ವ್ಯಾಪಾರವಾಗಿದೆ. ಇದು ಜ್ಞಾನರತ್ನಗಳ ವ್ಯಾಪಾರವಲ್ಲವೆ. ವ್ಯಾಪಾರಿಗಳಿಗೆ ಸಂಪಾದನೆಯಲ್ಲಿ ಕೆಲವೊಮ್ಮೆ ನಷ್ಟ, ಕೆಲವೊಮ್ಮೆ ಲಾಭವಾಗುತ್ತದೆ. ಇದಂತೂ ನಡೆಯುತ್ತಿರುತ್ತದೆ. ನಿಮ್ಮದು ಅರ್ಧಕಲ್ಪದ ಖಾತೆಯು ನಷ್ಟದ ಕಡೆಗೆ ಹೋಗಿದೆ. ಈಗ ಪುನಃ ಜಮಾ ಮಾಡಿಕೊಳ್ಳಿ ಎಂದು ತಂದೆಯು ತಿಳಿಸುತ್ತಾರೆ. ನಷ್ಟದ ಕಡೆಗೆ ಏಕೆ ಹೋಯಿತು? ಏಕೆಂದರೆ ನೀವು ದೇಹಾಭಿಮಾನಿಗಳಾಗಿದ್ದೀರಿ, ಮಾಯಾರಾವಣನೇ ಖಾತೆಯನ್ನು ಹಾಳು ಮಾಡಿದನು. ಮಾಯೆಯು ಎಲ್ಲವನ್ನೂ ನಷ್ಟ ಮಾಡಿಸಿತು, ಆದ್ದರಿಂದ ಕಂಗಾಲರಾಗಿದ್ದೀರಿ. ಬಾಬಾ, ತಾವು ಸತ್ಯವಾಗಿ ಹೇಳುತ್ತೀರಿ, ಮಾಯೆ ನಮ್ಮನ್ನು ಸರಿಯಾಗಿ ನಷ್ಟದ ಕಡೆ ತಳ್ಳಿದೆ, ನಷ್ಟ ಆಗುತ್ತಾ-ಆಗುತ್ತಾ ಎಲ್ಲರೂ ಕವಡೆಯ ಸಮಾನರಾದೆವು. ಈಗ ಸತ್ಯ ತಂದೆಯು ನಮಗೆ ನರನಿಂದ ನಾರಾಯಣರಾಗುವ ಮತವನ್ನು ಕೊಡುತ್ತಿದ್ದಾರೆ. ಈ ಶ್ರೀಮತದಿಂದ ನಾವು ಶ್ರೇಷ್ಠರಾಗುತ್ತೇವೆ ಮತ್ತು ಅರ್ಧಕಲ್ಪಕ್ಕೋಸ್ಕರ ಜಮಾ ಆಗುತ್ತದೆ. ಇದು ಒಂದೇ ಬಾರಿ ಖಾತೆಯು ಜಮಾ ಆಗುತ್ತದೆ. ಖಾತೆಯನ್ನು ಚೆನ್ನಾಗಿ ಜಮಾ ಮಾಡಿಕೊಳ್ಳಿ ಎಂದು ತಂದೆಯು ಹೇಳುತ್ತಾರೆ. ಸರ್ವ ಶ್ರೇಷ್ಠ ಪದವಿಯನ್ನು ಪಡೆಯಬೇಕಾದರೆ ಆತ್ಮಾಭಿಮಾನಿಯಾಗಿ, ತಂದೆಯನ್ನು ನೆನಪು ಮಾಡಿ. ಆತ್ಮವೇ ಪತಿತವಾಗುತ್ತದೆ, ಆದ್ದರಿಂದ ಪಾಪಾತ್ಮ, ಪುಣ್ಯಾತ್ಮ ಎಂದು ಹೇಳಲಾಗುತ್ತದೆ. ಪಾಪ ಶರೀರವೆಂದು ಹೇಳಲಾಗುವುದಿಲ್ಲ. ಅವರನ್ನು ಪಾಪಾತ್ಮರನ್ನಾಗಿ ಮಾಯಾರಾವಣನೇ ಮಾಡುತ್ತಾನೆ. ತಂದೆಯನ್ನು ನೆನಪೇ ಮಾಡದಿದ್ದರೆ ಹೇಗೆ ಪುಣ್ಯಾತ್ಮರಾಗುತ್ತೀರಿ? ಅಶುದ್ಧ ಅಹಂಕಾರ ನಂಬರ್ವನ್ ಭೂತವಾಗಿದೆ. ಮಾಯೆಯು ಎಷ್ಟೊಂದು ನಷ್ಟ ಮಾಡಿಸಿತು. ಪ್ರಪಂಚದಲ್ಲಿ ಈ ಲಾಭ ಮತ್ತು ನಷ್ಟದ ಬಗ್ಗೆ ಯಾರಿಗೂ ತಿಳಿದಿಲ್ಲ - ಇದನ್ನು ತಂದೆಯೇ ತಿಳಿಸುತ್ತಾರೆ. ಶ್ರೀಮತ್ ಭಗವಾನುವಾಚ, ಭಗವಂತ ಒಬ್ಬರೇ ಆಗಿದ್ದಾರೆ, ಅವರೇ ರಾಜಯೋಗವನ್ನೂ ಕಲಿಸುತ್ತಾರೆ. ಇವರು ಬಹಳ ಲಾಭವನ್ನು ಮಾಡಿಸುವವರಾಗಿದ್ದಾರೆ. ಮನುಷ್ಯರನ್ನು ಶ್ರೇಷ್ಠ ಮಾಡುತ್ತಾರೆ. ಕೇವಲ ಒಂದು ಮಾತಿನಲ್ಲಿ ನಿಶ್ಚಯವಿರಬೇಕು ಮತ್ತು ಒಬ್ಬ ತಂದೆಯನ್ನು ನೆನಪು ಮಾಡಬೇಕು. ಇದರಲ್ಲಿ ತಾಳ್ಮೆ ಇರಬೇಕೆಂದು ನಿಮಗೆ ತಿಳಿದಿದೆ. ನಮ್ಮ ಅದೃಷ್ಟವು ಜಾಗೃತವಾಗಿದೆ ಆದ್ದರಿಂದ ತಾಳ್ಮೆ ಇಟ್ಟುಕೊಳ್ಳಬೇಕು. ಏಕೆಂದರೆ ತಂದೆಯೇ ನಮ್ಮನ್ನು ದೂರ ಕರೆದುಕೊಂಡು ಹೋಗುವವರಾಗಿದ್ದಾರೆ. ಈ ವೇಶ್ಯಾಲಯದಿಂದ ಶಿವಾಲಯಕ್ಕೆ ಕರೆದುಕೊಂಡು ಹೋಗಲು ತಂದೆಯು ಬಂದಿದ್ದಾರೆ. ಒಬ್ಬರೇ ಅಂಭಿಗನಾಗಿದ್ದಾರೆ. ಪತಿತ-ಪಾವನನೇ ಅಂಭಿಗನಾದರು. ಯಾರು ಯುಕ್ತಿಯಿಂದ ಈಜಾಡುತ್ತಾರೆಯೋ ಅವರು ಬಹಳ ಯುಕ್ತಿಯಿಂದ ಈಜಿಕೊಂಡು ಹೋಗುತ್ತಾರೆ. ಸಹಜವಾಗಿ ಈಜಾಡುವುದನ್ನು ಕಲಿಸುತ್ತಿದ್ದಾರೆ. ತಂದೆಯು ನಮ್ಮನ್ನು ಎಷ್ಟೊಂದು ಸಹಜವಾಗಿ ಕಲಿಯುಗೀ ದಡದಿಂದ ಸತ್ಯಯುಗೀ ದಡಕ್ಕೆ

ಕರೆದುಕೊಂಡು ಹೋಗುತ್ತಿದ್ದಾರೆ. ಇಲ್ಲಿ ಆತ್ಮಗಳ ಜೊತೆ ಮಾತನಾಡುತ್ತಾರೆ. ತಂದೆಯೇ ಬಂದು ಆತ್ಮಗಳ ಜ್ಯೋತಿಯನ್ನು ಬೆಳಗಿಸುತ್ತಾರೆ, ಅವರಿಗೆ ಪರಮಜ್ಯೋತಿ ಎಂದು ಹೇಳಲಾಗುತ್ತದೆ. ಜ್ಯೋತಿ ಸ್ವರೂಪನೆಂದು ಹೇಳಲಾಗುತ್ತದೆ. ಮನುಷ್ಯರು ಸತ್ತರೆ ಜ್ಯೋತಿಯನ್ನು ಬೆಳಗಿಸುತ್ತಾರೆ, ಅದರಲ್ಲಿ ಎಣ್ಣೆಯನ್ನು ಹಾಕುತ್ತಿರುತ್ತಾರೆ. ನಿಮಗೆ ಜ್ಞಾನದ ಎಣ್ಣೆಯು ಅರ್ಧಕಲ್ಪದಿಂದ ಎಲ್ಲಿಯೂ ಸಿಗದ ಕಾರಣ ಎಲ್ಲರ ದೀಪವೂ ನಂದಿ ಹೋಗಿದೆ. ಬಾಕಿ ಸ್ವಲ್ಪವೇ ಉರಿಯುತ್ತಿದೆ. ಈ ಸಮಯದಲ್ಲಿ ಘೋರ ಅಂಧಕಾರವಿದೆ ಆದರೆ ಸತ್ಯಯುಗದಲ್ಲಿ ಘೋರ ಪ್ರಕಾಶವಿರುತ್ತದೆ. ಈಗ ಪುನಃ ನೀವು ಆತ್ಮಗಳ ಜ್ಯೋತಿಯು ಜಾಗೃತವಾಗುತ್ತದೆ, ಜೊತೆಯಲ್ಲಿ ಜ್ಞಾನದ ಮೂರನೆಯ ನೇತ್ರವೂ ನಿಮಗೆ ಸಿಕ್ಕಿದೆ. ಮಧುರಾತಿ ಮಧುರ ಮುದ್ದಾದ ಅಗಲಿ ಮರಳಿ ಸಿಕ್ಕಿದ ಮಕ್ಕಳೇ ತಂದೆಯು ಬಹಳ ಮಧುರವಾಗಿದ್ದಾರೆ ಎಂದು ಪತ್ರಗಳಲ್ಲಿ ಬರೆಯುತ್ತಾರೆ. ನೀವು ಪ್ರತ್ಯಕ್ಷದಲ್ಲಿ ಪರೀಕ್ಷೆಯನ್ನು ಮಾಡುತ್ತೀರಿ - ತಂದೆಯು ಎಷ್ಟೊಂದು ಪ್ರಿಯನಾಗಿದ್ದಾರೆ, ನಮ್ಮನ್ನು ಎಷ್ಟೊಂದು ಮಧುರರನ್ನಾಗಿ ಮಾಡುತ್ತಿದ್ದಾರೆ. ನಾವು ಎಷ್ಟೊಂದು ಪ್ರಿಯ, ಮಧುರರಾಗಿದ್ದೇವು ಎಂದು ನಿಮಗೆ ತಿಳಿದಿದೆ. ನಂತರ ನಾವೇ ಪೂಜ್ಯರಿಂದ ಪೂಜಾರಿಯಾದಾಗ ಸ್ವಯಂನ್ನು ಪೂಜೆ ಮಾಡಿಕೊಳ್ಳುತ್ತೇವೆ. ನಾವೇ ಸೂರ್ಯವಂಶಿಗಳು ಲಕ್ಷ್ಮೀ-ನಾರಾಯಣರಾಗಿದ್ದೇವು ನಂತರ ನಾವೇ ಚಂದ್ರವಂಶಿಗಳಾದೇವು, ಈಗ ಪುನಃ ಸೂರ್ಯವಂಶಿಗಳಾಗುತ್ತೇವೆ ಅರ್ಥಾತ್ ಲಾಭದಲ್ಲಿ ಹೋಗುತ್ತೇವೆ. ಆದ್ದರಿಂದ ತಂದೆಯನ್ನು ನೆನಪು ಮಾಡಬೇಕು ಮತ್ತು ವಿದ್ಯೆಯನ್ನು ಓದಬೇಕು. ಇದು ಬಹಳ ಅದ್ಭುತವಾದ ಮಾತಾಗಿದೆ. ಜನಕ ಮಹಾರಾಜನಿಗೆ ಸೆಕೆಂಡಿನಲ್ಲಿ ಜೀವನ್ಮುಕ್ತಿ ಸಿಕ್ಕಿತೆಂದು ಗಾಯನ ಮಾಡುತ್ತಾರೆ. ನಮಗೆ ಜನಕ ಮಹಾರಾಜನ ರೀತಿ ಜ್ಞಾನ ಬೇಕು, ನೀವೆಲ್ಲರೂ ಜನಕ ಮಹಾರಾಜರಾಗಿದ್ದೀರಿ, ಮನೆಗೆ ಮಾಲೀಕರಾಗಿದ್ದೀರಿ. ಕೆಲವರು ಬಹಳ ಶ್ರೀಮಂತರಾಗಿರುತ್ತಾರೆ, ಕೆಲವರು ಕಡಿಮೆ. ಆದರೂ ಜನಕ ಮಹಾರಾಜರಾಗಿದ್ದೀರಿ, ಬಡವರು ತಮ್ಮನ್ನು ಮನೆಗೆ ಮಾಲೀಕರೆಂದು ತಿಳಿಯುತ್ತಾರೆ. ಅಂದಾಗ ನೀವು ಪ್ರತಿಯೊಬ್ಬರೂ ತಮ್ಮನ್ನು ಜನಕ ಮಹಾರಾಜನೆಂದು ತಿಳಿದುಕೊಳ್ಳಿ. ಸೆಕೆಂಡಿನಲ್ಲಿ ಜೀವನ್ಮುಕ್ತಿ ಸಿಗುತ್ತದೆ. ಎಲ್ಲರಿಗಿಂತ ಬಡವರು ಭಾರತವಾಸಿಗಳಾಗಿದ್ದಾರೆ ಎಂದು ಬಡವರ ಬಂಧು ತಂದೆಯು ತಿಳಿಸುತ್ತಾರೆ. ಈಗ ನೀವು ಭಿಕ್ಷುಕರಾಗಬೇಕು, ಈ ದೇಹವನ್ನೂ ಸಹ ತಮ್ಮದೆಂದು ತಿಳಿದುಕೊಳ್ಳಬಾರದು. ಒಂದು ಕಥೆಯಿದೆಯಲ್ಲವೆ - ಕೋಲನ್ನು ತೆಗೆದುಕೊಳ್ಳಬಾರದು ಎಂದು ಹೇಳಿದರು. ತಂದೆ ತಿಳಿಸುತ್ತಾರೆ ಮುಖ್ಯವಾಗಿ ದೇಹದ ಅಹಂಕಾರವಾಗಿದೆ, ಅದನ್ನು ಮರೆಯಿರಿ. ಒಬ್ಬ ತಂದೆಯನ್ನೇ ನೆನಪು ಮಾಡಬೇಕು. ನಾನು ಆತ್ಮನಾಗಿದ್ದೇನೆ, ಇದು ಶರೀರವಾಗಿದೆ ಎಂದು ಎಲ್ಲರೂ ತಿಳಿದುಕೊಂಡಿದ್ದೀರಿ. ಒಂದು ಶರೀರವನ್ನು ಬಿಟ್ಟು ಮತ್ತೊಂದನ್ನು ತೆಗೆದುಕೊಳ್ಳುತ್ತೀರಿ. ಪುನರ್ಜನ್ಮವನ್ನು ಎಲ್ಲರೂ ತೆಗೆದುಕೊಳ್ಳುತ್ತಾರೆ. ಅವಶ್ಯವಾಗಿ ಯಾವ ಯುಗದಲ್ಲಿರುತ್ತಾರೆಯೋ ಅದೇ ಯುಗದಲ್ಲಿ ಜನ್ಮವನ್ನು ತೆಗೆದುಕೊಳ್ಳುತ್ತಾರೆ. 84 ಜನ್ಮಗಳಿದೆಯಲ್ಲವೆ, ಆದ್ದರಿಂದ ಇದು ಚಕ್ರವಾಗಿದೆ. ನೀವು ಮಕ್ಕಳಿಂದಲೇ ಆದಿಯು ಪ್ರಾರಂಭವಾಗುತ್ತದೆ ನಂತರ ಕೆಳಗೆ ಬರುತ್ತೀರಿ, ಇದು ಸ್ವದರ್ಶನ ಚಕ್ರವಾಗಿದೆ. ಮೂರನೆಯ ನೇತ್ರವೂ ಸಹ ನಿಮಗೆ ಸಿಕ್ಕಿದೆ. ಎಷ್ಟೆಷ್ಟು ತಂದೆಯನ್ನು ನೆನಪು ಮಾಡುತ್ತೀರೋ ಅಷ್ಟೇ ಶ್ರೇಷ್ಠ ಪದವಿಯನ್ನು ಪಡೆದುಕೊಳ್ಳುತ್ತೀರಿ. ಎಲ್ಲರಿಗೂ ಜೀವನ್ಮುಕ್ತಿ ಸಿಗುತ್ತದೆ. ಅದಕ್ಕಿಂತ ಮೊದಲು ಮುಕ್ತಿಗೆ ಹೋಗಬೇಕು. ನೀವು ಮೊದಲು ಮುಕ್ತಿಗೆ ಹೋಗಿ ನಂತರ ಜೀವನ್ಮುಕ್ತಿಯಲ್ಲಿ ಬರುತ್ತೀರಿ. ಸ್ವರ್ಗದಲ್ಲಿ ಮೊಟ್ಟಮೊದಲು ದೇವಿ-ದೇವತಾ ಧರ್ಮದವರು ಬರುತ್ತಾರೆ. ಆ ಧರ್ಮವು ಈಗ ಪ್ರಾಯಶೋಪವಾಗಿದೆ.

ಮಧುರಾತಿ ಮಧುರ ಮಕ್ಕಳೇ, ಸದಾ ಶಾಂತಿ ಭವ ಎಂದು ಈಗ ತಂದೆಯು ಆಶೀರ್ವಾದ ಮಾಡುತ್ತಾರೆ. ಆದರೂ ಪ್ರತಿಯೊಬ್ಬರೂ ತಮ್ಮ ಪುರುಷಾರ್ಥವನ್ನು ಮಾಡಬೇಕು. ನಾವು ಚಿರಂಜೀವಿಗಳು ಹೇಗಾಗುತ್ತೇವೆ? ತಂದೆಯನ್ನು ನೆನಪು ಮಾಡುವುದರಿಂದಲೇ ಚಿರಂಜೀವಿಗಳಾಗುತ್ತೀರಿ. ಈ ಆಶೀರ್ವಾದವನ್ನೂ ಸಹ ತಂದೆಯೇ ಮಾಡುತ್ತಾರೆ. ಆಯುಶ್ಯವಾನ್ಘವ ಎಂದು ಬ್ರಾಹ್ಮಣರು ಹೇಳುತ್ತಾರೆ. ಆದರೆ ತಂದೆಯು ಸದಾ ಚಿರಂಜೀವಿಗಳಾಗಿ ಮಕ್ಕಳೇ ಎಂದು ಹೇಳುತ್ತಾರೆ. ನಾವೀಗ ಚಿರಂಜೀವಿಗಳಾಗುತ್ತಿದ್ದೇವೆ ಎಂದು ನೀವು ತಿಳಿದುಕೊಂಡಿದ್ದೀರಿ. ಅರ್ಧಕಲ್ಪಕ್ಕೋಸ್ಕರ ಎಂದೂ ಮೃತ್ಯು ಬರುವುದಿಲ್ಲ. ಸತ್ಯಯುಗದಲ್ಲಿ ಸಾಯುವ ಹೆಸರೂ ಇರುವುದಿಲ್ಲ. ಇಲ್ಲಿ ಮನುಷ್ಯರು ಸಾಯುವುದಕ್ಕೆ ಭಯ ಪಡುತ್ತಾರೆ. ಸಾಯುವುದಕ್ಕೋಸ್ಕರವೇ ನೀವು ಪುರುಷಾರ್ಥವನ್ನು ಮಾಡುತ್ತಿದ್ದೀರಿ. ಶರೀರವನ್ನು ಬಿಟ್ಟು ನಾವು ತಂದೆಯ ಬಳಿಗೆ ಸ್ವರ್ಗವಾಸಿಗಳಾಗಲು ಹೋಗುತ್ತೇವೆ. ನಿರ್ವಾಣಧಾಮಕ್ಕಾಗಿ ಪುರುಷಾರ್ಥ ಮಾಡುತ್ತಾರೆ ಆದರೆ ಸನ್ಯಾಸಿಗಳು ಮಾಡುವುದಿಲ್ಲ. ಅವರು ಸ್ವಯಂ ಮುಕ್ತಿ ಪಡೆದುಕೊಳ್ಳುವುದಿಲ್ಲ, ಯಾರಿಗೂ ಕೊಡುವುದಿಲ್ಲ.

ನಾವು ತಂದೆಯನ್ನು ನೆನಪು ಮಾಡುತ್ತಾ ಶರೀರವನ್ನು ಬಿಡುತ್ತೇವೆಂದು ನಿಮಗೆ ತಿಳಿದಿದೆ. ಬಾಬಾ, ನಾವು ಬೇಗ ಹೋಗಬೇಕೆಂದು ಕೆಲವರು ಹೇಳುತ್ತಾರೆ. ಯಾವಾಗ ವಿನಾಶವಾಗುತ್ತದೆ? ನಾವು ಯಾವಾಗ ಹೋಗುತ್ತೇವೆ? ನಾವು ಯಾವಾಗ ಹೋಗುತ್ತೇವೆಂದು ಕೇಳಬೇಡಿ. ಈ ರೀತಿ ಕೇಳುವುದೆಂದರೆ ಬಾಬಾ ತಾವು ಹಿಂತಿರುಗಿ ಯಾವಾಗ ಹೋಗುತ್ತೀರಿ ಎನ್ನುವುದಾಗಿದೆ. ನೀವು ಶಿವತಂದೆಯ ಬಳಿ ಕುಳಿತಿದ್ದೀರಿ. ನೀವು ಈಶ್ವರೀಯ ಸಂತಾನರಾಗಿದ್ದೀರಿ, ನಿಮ್ಮ ನೆನಪಾರ್ಥವೂ ಸಹ ಮಾಡಿದ್ದಾರೆ. ಅತಿ ವಿಧೇಯನಾದ ತಂದೆಗೆ ಮಕ್ಕಳಾಗಿದ್ದೀರಿ ಅಂದಾಗ ನೀವೂ ಸಹ ತಂದೆಯ ರೀತಿ ಬಹಳ ಮಧುರ, ಬಹಳ ಪ್ರಿಯರಾಗಬೇಕು ಮತ್ತು ಎಲ್ಲರನ್ನೂ ಮಾಡಬೇಕು. ಆದರೆ ಸಮಯವೂ ಬೇಕಾಗುತ್ತದೆ. ಅದರಲ್ಲಿ ಕೆಲವರು ಬಹಳ ವೇಗವಾಗಿ ಹೋಗುತ್ತಾರೆ, ಕೆಲವರು ನಿಧಾನವಾಗಿ ಹೋಗುತ್ತಾರೆ. ಈ ಸಮಯದಲ್ಲಿ ಇಂತಹವರು ಇಷ್ಟು ಓಡಿ ವಿಜಯ ಗಳಿಸಿ ಹೂವಾಗಿದ್ದಾರೆ ಎಂದು ಕಲ್ಪದ ಮೊದಲಿನಂತೆ ಹೇಳುತ್ತಾರೆ. ಕೆಲವರು ಮೊಗ್ಗುಗಳಾಗಿ, ಮೊಗ್ಗಿನಿಂದ ಹೂವಾಗಿ ನಂತರ ಮುಳ್ಳಾಗುತ್ತಾರೆ, ಮಾಯೆಯ ಬಿರುಗಾಳಿ ಬಂದರೆ ಮೊಗ್ಗು ಇರುವುದಿಲ್ಲ, ಹೂವೂ

ಇರುವುದಿಲ್ಲ. ಬಹಳ ದೊಡ್ಡ ಮುಳ್ಳಾಗುತ್ತಾರೆ. ಆ ಸಮಯದಲ್ಲಿ ಬಹಳ ಅಬಲೆಯರ ಮೇಲೆ ಅತ್ಯಾಚಾರವಾಗುತ್ತದೆ, ಬಂಧನವಾಗುತ್ತದೆ ಮತ್ತು ಬಹಳ ತೊಂದರೆಯಾಗುತ್ತದೆ. ವೃಂದಾವನದ ಮಾತಾಗಿದೆ - ಒಳಗೆ ನೃತ್ಯ ಮಾಡುತ್ತಿದ್ದರು..... ಇದೆಲ್ಲವೂ ಜ್ಞಾನನೃತ್ಯದ ಮಾತಾಗಿದೆ. ನೀವು ಮಕ್ಕಳು ಜ್ಞಾನದ ನೃತ್ಯವನ್ನು ಕಲಿಯಲು ಎಲ್ಲಿಂದಲೋ ಬರುತ್ತೀರಿ. ಮೋಡಗಳನ್ನು ತುಂಬಿಕೊಂಡು ರಿಫ್ರೆಷ್ ಆಗಿ ನಂತರ ಜ್ಞಾನದ ನೃತ್ಯವನ್ನು ಮಾಡಿ ಎಂದು ತಂದೆಯು ತಿಳಿಸುತ್ತಾರೆ. ಇನ್ನು ಸ್ವಲ್ಪ ಸಮಯವಿದೆ. ಇದು ಬಹಳ ಒಳ್ಳೆಯ ಸಮಯವಾಗಿದೆ. ಎಷ್ಟು ಸಮಯ ಸಿಗುತ್ತದೆಯೋ ಅಷ್ಟು ಒಳ್ಳೆಯದು. ನಮ್ಮ ಸ್ಥಿತಿಯು ಪಕ್ಕಾ ಆಗುತ್ತಾ ಹೋಗುತ್ತದೆ. ತಂದೆಯು ರತ್ನಗಳನ್ನು ಕೊಡುತ್ತಾ ಬಂದಿದ್ದಾರೆ. ಈಗ ಬಹಳಷ್ಟು ಕಚಾಚಿ ಆಗಿದ್ದಾರೆ. ಎಲ್ಲರದೂ ಜಮಾ ಆಗಿಲ್ಲ. ಏಕೆಂದರೆ ಬಹಳ ದೊಡ್ಡ ರಾಜಧಾನಿಯು ಸ್ಥಾಪನೆಯಾಗಬೇಕು. ನಾವು ತಂದೆಯನ್ನು ನೆನಪು ಮಾಡುವುದರಿಂದ ರಾಜಧಾನಿಯನ್ನು ಸ್ಥಾಪನೆ ಮಾಡುತ್ತಿದ್ದೇವೆಂದು ನೀವು ಮಕ್ಕಳಿಗೆ ತಿಳಿದಿದೆ. ತಂದೆ ಮತ್ತು ಖಜಾನೆಯ ನೆನಪು ಇರುತ್ತದೆ. ನೆನಪು ಮಾಡುವುದರಿಂದಲೇ ನಾವು ನಮ್ಮ ಸ್ವರಾಜ್ಯವನ್ನು ಸ್ಥಾಪನೆ ಮಾಡುತ್ತೇವೆ. ಆದ್ದರಿಂದ ಸ್ವ-ಆತ್ಮನದು ಈಗ ರಾಜ್ಯಭಾಗ್ಯವಿಲ್ಲ, ನಾವು ಪುನಃ ರಾಜರಿಗಿಂತ ರಾಜರಾಗುತ್ತೇವೆ ಎನ್ನುವ ನಶೆಯು ಆತ್ಮಕ್ಕೆ ಇರುತ್ತದೆ. ಆತ್ಮವು ಈ ಕರ್ಮೇಂದ್ರಿಯಗಳ ಮುಖಾಂತರ ವರ್ಣನೆಯನ್ನು ಮಾಡುತ್ತದೆ. ಆತ್ಮಗಳಿಗೆ ಈ ಸೃಷ್ಟಿಚಕ್ರದ ಜ್ಞಾನವು ಸಿಕ್ಕಿದೆ. ಬೀಜ ಮತ್ತು ವೃಕ್ಷವನ್ನೂ ಸಹ ತಿಳಿದುಕೊಂಡಿದ್ದೀರಿ. ನಾವು-ನೀವು ಕಲ್ಪದ ಮೊದಲೂ ಸಹ ಇದ್ದೆವು, ಈಗಲೂ ಸಹ ಇದ್ದೇವೆ, ಕಲ್ಪದ ನಂತರವೂ ಸಹ ಇರುತ್ತೇವೆಂದು ತಂದೆಯು ಹೇಳುತ್ತಾರೆ. ಆದ್ದರಿಂದ ನೀವು ಮಕ್ಕಳು ಇಡೀ ಕಲ್ಪವೃಕ್ಷವನ್ನು ತಿಳಿದುಕೊಂಡಿದ್ದೀರಿ. ಮೊಟ್ಟ ಮೊದಲು ತಂದೆಯ ಪರಿಚಯವನ್ನು ಕೊಡಬೇಕು. ಇವರು ಎಲ್ಲಾ ಆತ್ಮಗಳ ನಿರಾಕಾರಿ ತಂದೆಯಾಗಿದ್ದಾರೆ. ಆದ್ದರಿಂದ ಮೊಟ್ಟ ಮೊದಲು ಬ್ರಾಹ್ಮಣರನ್ನು ರಚಿಸುತ್ತಾರೆ. ಶೂದ್ರ ವರ್ಣದವರನ್ನು ಬ್ರಾಹ್ಮಣ ವರ್ಣದವರನ್ನಾಗಿ ಮಾಡುತ್ತಾರೆ. ಇದು ಅತಿ ಎತ್ತರವಾದ ವೃಕ್ಷವಾಗಿದೆ. ಬ್ರಾಹ್ಮಣರಿಂದ ದೇವತೆ ನಂತರ ಕ್ಷತ್ರಿಯ, ನಂತರ ಇಸ್ರಾಮಿ ನಂತರ ಬೌದ್ಧ ಮುಂತಾದವರೆಲ್ಲರೂ ಬರುತ್ತಾರೆ. ಇವರು ಗ್ರೇಟ್-ಗ್ರೇಟ್ ಗ್ರಾಂಡ್ಪಾದರ್ (ಮುತ್ತಜ್ಜ) ಆಗಿದ್ದಾರೆ. ಸರ್ವ ಶ್ರೇಷ್ಠವಾದ ಶಾರೀರಿಕ ತಂದೆ ಬ್ರಹ್ಮನಾಗಿದ್ದಾರೆ. ಆತ್ಮೀಯ ತಂದೆಯು ಶಿವತಂದೆಯಾಗಿದ್ದಾರೆ. ಮೂಲವತನ, ಸೂಕ್ಷ್ಮವತನ ಮತ್ತು ಸ್ಥೂಲವತನ. ಬ್ರಹ್ಮನ ಮುಖಾಂತರ ಇಲ್ಲಿ ಬ್ರಾಹ್ಮಣರು ಜನ್ಮ ತೆಗೆದುಕೊಳ್ಳುತ್ತಾರೆ ನಂತರ ಇವರೇ ದೇವತೆ, ಕ್ಷತ್ರಿಯ, ವೈಶ್ಯ, ಶೂದ್ರರಾಗುತ್ತಾರೆ. ಸರಳವಾಗಿ ಇಡೀ ಸಾರವು ಬುದ್ಧಿಯಲ್ಲಿರಬೇಕು. ಶರೀರ ನಿರ್ವಹಣೆಯನ್ನೂ ಮಾಡಬೇಕು ಏಕೆಂದರೆ ನೀವು ಕರ್ಮಯೋಗಿಗಳಾಗಿದ್ದೀರಿ. ಕೆಲಸ ಮುಂತಾದ ಕಾರ್ಯಗಳನ್ನು ಮಾಡುವುದಕ್ಕೋಸ್ಕರ ನಿಮಗೆ 8 ಗಂಟೆ ಸಮಯವಿರುತ್ತದೆ, ಅದಂತೂ ಮಾಡಲೇಬೇಕು. ಸರ್ಕಾರದ ಕೆಲಸವೂ ಸಹ 8 ಗಂಟೆಯಿರುತ್ತದೆ. ಸರ್ಕಾರದವರು ಸರ್ಕಾರದಲ್ಲಿ ಮುಖ್ಯ ನ್ಯಾಯಾಧೀಶರಿರುತ್ತಾರೆ. ಆದರೆ ಅವರು ಪೂರ್ಣ ನಿರ್ಣಯ ಕೊಡುವುದಿಲ್ಲ. ಇದು ಪಾಂಡವ ಸರ್ಕಾರವಾಗಿದೆ. ನಂತರ ಧರ್ಮರಾಜನೂ ಇದ್ದಾರೆ. ಒಂದುವೇಳೆ ಚೆನ್ನಾಗಿ ತಂದೆಯ ಸರ್ವಿಸ್ ಮಾಡದಿದ್ದರೆ, ದೇಹೀ-ಅಭಿಮಾನಿಗಳಾಗದಿದ್ದರೆ ಮತ್ತು ಯಾವುದಾದರೂ ಉಲ್ಟಾ ಕೆಲಸವನ್ನು ಮಾಡಿದರೆ ಅವರ ಮೇಲೆ ಬಹಳಷ್ಟು ಶಿಕ್ಷೆಯು ಬರುತ್ತದೆಯೆಂದು ನೀವು ಮಕ್ಕಳಿಗೆ ತಿಳಿಸಲಾಗಿದೆ. ಇದು ಶ್ರೇಷ್ಠ ಸರ್ಕಾರವಾಗಿದೆ. ಇಲ್ಲಿ ಉನ್ನತ ನ್ಯಾಯಾಧೀಶರಿದ್ದಾರೆ. ಯಾರಾದರೂ ತಪ್ಪನ್ನು ಮಾಡಿದರೆ ಧರ್ಮರಾಜನೂ ಕುಳಿತಿದ್ದಾರೆ. ಖಾಸಾಗಿ ನೀವು ಮಕ್ಕಳಿಗೋಸ್ಕರ ಕುಳಿತಿದ್ದಾರೆ. ಸರ್ಕಾರದವರ ಬಳಿಯೂ ನಿರ್ಣಯವಾಗುತ್ತದೆಯಲ್ಲವೆ. ಯಾರು ಯಾವ ರೀತಿ ಕರ್ಮ ಮಾಡುತ್ತಾರೆಯೋ ಆ ರೀತಿ ಅವರಿಗೆ ಫಲ ಸಿಗುತ್ತದೆ. ಇದು ಆತ್ಮಿಕ ಸರ್ಕಾರವಾಗಿದೆ. ಇಲ್ಲಿ ಆತ್ಮಗಳಿಗೆ ಶಿಕ್ಷೆಯು ಸಿಗುತ್ತದೆ. ಅಲ್ಲಿ ಸ್ಥೂಲವಾದ ಶಿಕ್ಷೆಯು ಸಿಗುತ್ತದೆ ಆದರೆ ಇಲ್ಲಿ ಗುಪ್ತವಾದ ಶಿಕ್ಷೆಯು ಗರ್ಭದಲ್ಲಿ ಭೋಗಿಸಬೇಕಾಗುತ್ತದೆ. ನಮ್ಮನ್ನು ಹೊರ ತನ್ನಿ ಎಂದು ಹೇಳುತ್ತಾರೆ. ಆದರೆ ಅರ್ಧಕಲ್ಪ ಪಂಜರದ ಪಕ್ಷಿಗಳಾಗಬೇಕು. ನಂತರ ಅರ್ಧಕಲ್ಪ ನೀವು ಗರ್ಭ ಮಹಲಿನಲ್ಲಿ ಇರುತ್ತೀರಿ. ನೀವು ಮಕ್ಕಳ ಸೇವೆಯನ್ನು ಮಾಡಲು ಈ ಪತಿತ ಪ್ರಪಂಚ, ಪತಿತ ಶರೀರದಲ್ಲಿ ಬರುತ್ತೇನೆ. ನಾನು ಇವರಲ್ಲಿಯೇ ಬರಬೇಕಾಗುವುದು, ಅವರ ಹೆಸರನ್ನು ಬ್ರಹ್ಮ ಎಂದು ಇಡಲಾಗಿದೆ. ಬ್ರಹ್ಮ-ಸರಸ್ವತಿಯೇ ಶ್ರೀ ನಾರಾಯಣ ಮತ್ತು ಶ್ರೀ ಲಕ್ಷ್ಮಿಯಾಗುತ್ತಾರೆ. ಅವರ ರೀತಿಯೇ ಮಕ್ಕಳಿರುತ್ತಾರೆ. ನಾವು ತಂದೆ-ತಾಯಿಯ ಸಿಂಹಾಸನದ ಮೇಲೆ ವಿಜಯ ಪಡೆದುಕೊಳ್ಳಬೇಕೆಂದು ನಿಮಗೆ ತಿಳಿದಿದೆ. ಒಬ್ಬರಿಗೊಬ್ಬರು ಅಧಿಕಾರಿಗಳನ್ನಾಗಿ ಮಾಡಬೇಕು. ಮೊದಲಿನವರು ನಂತರ ಕೆಳಗೆ ಬರುತ್ತಾರೆ ಆದರೆ ಇಲ್ಲಿ ಮಾಯೆಯ ಮೇಲೆ ವಿಜಯ ಗಳಿಸಿದಾಗ ಸ್ವರ್ಗದ ಮಾಲೀಕರಾಗುತ್ತೀರಿ. ಪತಿತ ಮನುಷ್ಯರು ಸ್ವರ್ಗದ ಮಾಲೀಕರಾಗಲು ಸಾಧ್ಯವಿಲ್ಲ. ಡ್ರಾಮಾದಲ್ಲಿ ಕಲ್ಪ-ಕಲ್ಪವೂ ನನ್ನದೇ ಪಾತ್ರವಿದೆಯೆಂದು ತಂದೆಯು ಹೇಳುತ್ತಾರೆ. ಈ ಡ್ರಾಮವನ್ನು ಪೂರ್ಣವಾಗಿ ತಿಳಿದುಕೊಳ್ಳಬೇಕು. ಸತ್ಯಯುಗದಲ್ಲಿ ಇತಿಹಾಸ ಮತ್ತು ಭೂಗೋಳವೂ ಸಹ ಪುನರಾವರ್ತನೆಯಾಗುತ್ತದೆ. ನಂತರ ನಾವೇ ದೇವಿ-ದೇವತೆಗಳಾಗುತ್ತೇವೆ. ಈ ಚಕ್ರವನ್ನು ತಿಳಿದುಕೊಂಡಾಗ ನಿಮ್ಮ ಅದೃಷ್ಟವು ಬೆಳಗುತ್ತದೆ. ಜ್ಞಾನ ಸೂರ್ಯನು ನಿಮ್ಮ ಅದೃಷ್ಟವನ್ನು ಜಾಗೃತಗೊಳಿಸುತ್ತಿದ್ದಾರೆ. ದೇಹಾಭಿಮಾನವು ಅದೃಷ್ಟಕ್ಕೆ ಗೆರೆಯನ್ನೇಳೆಯುತ್ತದೆ. ಮುಖ್ಯವಾದ ಮಾತಾಗಿದೆ - ದೇಹೀ-ಅಭಿಮಾನಿಗಳಾಗುವುದು. ತಂದೆಯನ್ನು ನೆನಪು ಮಾಡಿ, ತಮ್ಮನ್ನು ತಾವು ಆತ್ಮನೆಂದು ತಿಳಿಯಿರಿ. ಇದು ಎಷ್ಟೊಂದು ಸಹಜ ಮಾತಾಗಿದೆ. 5000 ವರ್ಷಗಳ ಮಾತಾಗಿದೆ ಎಂದು ನೀವು ತಿಳಿದುಕೊಂಡಿದ್ದೀರಿ.

ದೇಹೀ-ಅಭಿಮಾನಿಗಳಾಗಿ ಎಂದು ತಂದೆಯು ತಿಳಿಸುತ್ತಾರೆ. ಭಗವಂತ ಒಬ್ಬನೇ ಆಗಿದ್ದಾನೆ, ಅವರನ್ನು ಭಕ್ತರು ನೆನಪು ಮಾಡುತ್ತಾರೆಂದು ತಿಳಿಸಬೇಕು. ಭಕ್ತರೇ ಭಗವಂತನಾದರೆ ಯಾರನ್ನು ನೆನಪು ಮಾಡುತ್ತಾರೆ! ಭಕ್ತರು ಅಥವಾ ಸಾಧುಗಳು ಭಗವಂತನಿಗಾಗಿ ಸಾಧನೆಯನ್ನು ಮಾಡುತ್ತಾರೆ. ಜ್ಯೋತಿ-ಜ್ಯೋತಿಯಲ್ಲಿ ಸಮಾವೇಶವಾಗುತ್ತದೆಯೆಂದು ಹೇಳುತ್ತಾರೆ. ಆದರೆ ನಿರ್ವಾಣಧಾಮದ ಮಾಲೀಕನಾಗಿದ್ದಾರಲ್ಲವೇ. ಬ್ರಹ್ಮ ಮಹಾತತ್ವವೇ ಭಗವಂತನಾಗಿದೆ ಎಂದಲ್ಲ. ಇದು ನಿಮ್ಮ ಭ್ರಮೆಯಾಗಿದೆ ಎಂದು ತಂದೆಯು ಹೇಳುತ್ತಾರೆ. ನಾನು ಬ್ರಹ್ಮ ಮಹಾತತ್ವದಲ್ಲಿ ಇರುವಂತ ನಕ್ಷತ್ರವಾಗಿದ್ದೇನೆ. ಹೇಗೆ ಆತ್ಮನಲ್ಲಿ 84 ಜನ್ಮಗಳ

ಅವಿನಾಶಿ ಪಾತ್ರವು ನೊಂದಣಿಯಾಗಿದೆ. ಇದು ಎಂದೂ ವಿನಾಶವಾಗುವುದಿಲ್ಲ ಹಾಗೆಯೇ ನಾನಾತ್ಮನೂ ಈ ಡ್ರಾಮಾದ ಬಂಧನದಲ್ಲಿದ್ದೇನೆ ಎಂದು ತಂದೆಯು ತಿಳಿಸುತ್ತಾರೆ. ಇದು ಮತ್ತೆ ಪುನರಾವರ್ತನೆಯಾಗುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ಅವಿನಾಶಿ ಜ್ಞಾನರತ್ನಗಳನ್ನು ದಾನ ಮಾಡಿ ಸತ್ಯ ವ್ಯಾಪಾರಿಗಳಾಗಬೇಕು. ಸತ್ಯ ವ್ಯವಹಾರವನ್ನು ಮಾಡಬೇಕು.

2. ದೇಹೀ-ಅಭಿಮಾನಿಗಳಾಗುವ ಪರಿಶ್ರಮ ಪಡಬೇಕು. ಜ್ಞಾನದ ನೃತ್ಯವನ್ನು ಕಲಿಯಬೇಕು ಮತ್ತು ಕಲಿಸಬೇಕು.

**ವರದಾನ:** ಮಾಡಿ ಮಾಡಿಸುವಂತಹವರು ಎನ್ನುವ ಸ್ಮಿತಿಯಿಂದ ವಿಘ್ನಗಳ ಬೀಜವನ್ನು ಸಮಾಪ್ತಿ ಮಾಡುವಂತಹ ಸಮರ್ಥ ಆತ್ಮ ಭವ.

ಸರ್ವ ಪ್ರಕಾರದ ವಿಘ್ನಗಳ ಬೀಜ ಎರಡು ಮಾತಿನಲ್ಲಿಂದ: 1. ಅಭಿಮಾನ ಮತ್ತು 2. ಅಪಮಾನ. ಸೇವೆಯ ಕ್ಷೇತ್ರದಲ್ಲಿ ಅಭಿಮಾನ ಬರುವುದು. ನಾನು ಇದನ್ನು ಮಾಡಿದೆ, ನಾನೇ ಮಾಡಲು ಸಾಧ್ಯ..... ಇಲ್ಲಾ ನನ್ನನ್ನು ಏಕೆ ಮುಂದೆ ಇಡಲಿಲ್ಲ, ನನಗೇ ಏಕೆ ಹೀಗೆ ಹೇಳಿದರು, ಇವರು ನನಗೆ ಅಪಮಾನ ಮಾಡಿದರು. ಇದೇ ಭಾವನೆ ಭಿನ್ನ-ಭಿನ್ನ ವಿಘ್ನಗಳ ರೂಪದಲ್ಲಿ ಬರುವುದು. ಯಾವಾಗ ಈಶ್ವರಿಯ ಸೇವಾಧಾರಿಯಾಗಿರುವಿರಿ, ಮಾಡಿ ಮಾಡಿಸುವಂತಹವರು ತಂದೆ ಇದ್ದಾರೆ ಎಂದಾಗ ಅಭಿಮಾನ ಎಲ್ಲಿಂದ ಬಂತು, ಅಪಮಾನ ಎಲ್ಲಾಯಿತು? ಆದ್ದರಿಂದ ಕಂಭೈಂಡ್ ರೂಪದ ಸ್ಮಿತಿಯ ಮೂಲಕ ಸಮರ್ಥ ಆತ್ಮ ಆದಾಗ ವಿಘ್ನಗಳ ಬೀಜ ಸದಾಕಾಲಕ್ಕಾಗಿ ಸಮಾಪ್ತಿಯಾಗಿ ಬಿಡುವುದು.

**ಸೋಲೆಗನ್:** ಜ್ಞಾನ ಸ್ವರೂಪರಾಗಬೇಕಾದರೆ ತಂದೆ ಮತ್ತು ವಿದ್ಯೆಯ ಮೇಲೆ ಸಮನಾದ ಪ್ರೀತಿ ಇರಲಿ.